
श्री 
सत्य- हरिश्चन्द्र कथा 


(१) 
_जस्का भुजा विच छ खङ्ग र पदा कची। 
खप्पर छ शोभित अती, कद विघ्न छोटी॥ 
जस्को त नाउँ पनि भन्छन उग्र तारा। 
गछ प्रणाम गर आपति नाश सारा॥ 
(२) 
अत्यन्त घोर रुप . वर्ण छ मेघ जस्तो। 
वाघाम्बरडु छ कटिमा पनि वस्र जस्को॥ 
नाच्ने पिएए मदिरा लिइ खप्परुमा। 
तत्पर्‌ - सधैं भगत लाइ सुखै दिनामा॥ 
(२) 
यस्तो जगज्जनननि तारिणि लाई पेल्हे। 
गर्छु प्रणाम सब विघ्न हठोस ऐल्है॥ 
सम्पूर्ण विघ्न गणराज अगाडि आई। 
राखी दया म कन सर्व दिउन्‌ हटाई 


सत्य - हरिश्चन्द्र कथा 


(४) 
प्रतापी हरिश्चन्द्र जी को चरित्र। 
सुनाञक क्रषि यो कथा जो विचित्रा। 
अती सत्यवादी ति राजा रेछन्‌। 
रिसाई क्रषीले कती दुख्‌ दिएछन्‌। 
(५) 
कती आफपत्ति- तिन्‌महाँ पर्न आए। 
पछी अन्त्यमा के' गरी स्वर्ग पाए।॥ 
सुनी प्रश्न यस्ता खुशी मानि मन्मा। 
बताञन लागे सबै बात तिन्मा॥ 
(६) 
त्रिर्शी भनि नाम इक्ष्वाकु कुल्‌मा। 
थिए सत्यवादी र धार्मिष्ठ सब्‌मा॥। 
हरिञ्चन्व छोरा तिनीकै भएका। 
पिताकै . सरि धर्ममा मन्‌ दिएका।॥। 
(७). 
थिए धन्य राजा!अती सत्य वादी। 
सबै रेति हेरु थिए बिध्न राजी॥ 
न पैल्हे थिए यी सरी धर्मि कोही। 
न होलान्‌ पछी जानिल्यौ बात येही॥ 


सत्य- हरिश्चन्द्र कथ्वा ३ 


(८) 
सुन्यो सत्यका झैं ठुलो यो जगत्‌मा। 
अरु छैन केही बुझील्यौ मनैमा॥ 
सहज्‌ स्वर्ग लाने धरम्‌ सब बखत्‌मा। 
गाईने हरिश्चन्द्रका झैँ सहजमा॥ 
(९) 
हे राजन्‌! सुनिलेउ सत्य महिमा विस्तार गर्छु यहाँ। 
सत्यैले गरि कीर्ति अन्त्य रहने जानीलिनू सब तहाँ।॥। 
धर्मे पूर्वक राज्य पालन सधैं गर्थ ति राजा अनि। 
सन्तान क्वै नहुँदासँधै ति रहने अत्यन्त दिक्दार पनी॥। 
(१०) 
एक्‌दिन सामुभयेर रानि नृप्रकी यो बिन्ति गर्छिन्‌ तहाँ। 
दुःखीछौं महाराज हामि बहुतै संतान्‌ नहुँदा महाँ।॥। 
सोध्नूहोस्‌ गुरुका गएर सँगमा कुन्‌ कर्मले यो घरी। 
छोरो जन्मन जान्छ पूर्वजुनिको सम्पूर्ण बाधा टरी॥) 
(११) 
सन्तान्‌देखि रहित्‌ भएर रहँदा भन्छन्‌ अपुत्री भनी। 
: मर्दामा पनि पिण्डपानि नमिली छुट्नेछ स्वर्गै पनि॥ 
यस्तै धेर विलाप्‌ गरेर दुखि भै रोइन्‌ ति रानी अनि। 
संझाईकन रानिलाइ सब बात्‌. उठे ति राजा पनि॥ 


४ सत्य- हरिश्चन्द्र कथा 


(१२) 
पौँची आश्रममा वशिष्ठमुनिका सङ्मा सुध्याये तहाँ। 
हे सर्वज्ञ गुरो! कसोगरि हुनन्‌. छोरा मलाई यहाँ॥ 
राजाको सुनि विन्ति फेरि मुनिले भन्दाभये त्योघरी। 
होला पुत्र असल्‌ उनै वरुणको भारी तपस्या गरी॥ 
(१३) 
यस्तो उत्तर पाइ निश्चय गरी गङ्गा किनारा महाँ। 
गै पद्यासन बाँधि नेत्र चिम्ली राजा बसे झट्‌ तहाँ॥। 
तिन्को त्यो दुढ ध्यान देखि खुशि भै साम्नै अगाड्डी भई। 
साह्कै कोमल बोलिले वरुण आज्ञा गरे यो तहीं॥ 
(१४) 
हेराजन्‌! तिमिदेखि खूशी म भएँ इच्छाभएको यहाँ। 
मागील्यौ वरदान दिन्छु अहिले तिम्रा अगाडी महाँ॥। 
यस्तो बात सुनि सकी जलधिको अत्यन्त खूशी भई। 
हात््‌जोरीकन बिन्ति यो गरिलिये साम्ने महाँ ती गई॥ 
(१५) 
संतान्छैन मलाइ हेवरुणजी। संतान्‌ दिनूहोस्‌ भनी। 
यस्तो विन्ती सुनिसकी वरुणले भन्दाभए फेर्‌ पनी॥। 
संतानूता तिमीलाइ छैन नृपते! साँचो बताएँ यहाँ। 
छोराको मुखमात्र हेर्न दिउँला गर्नोस्‌ प्रतिज्ञा यहाँ॥। 


सत्य - हरिश्चन्द्र कथा ५ 


(१६) 
तेही बालक यज्ञमा बलि गरी दिन्छौ भने त्यो घरी। 
होला दिन्छु कबोल यो गर तिमी हुँदैन दोस्रो गरी॥ 
आज्ञा येती सुनीसकी वरुणको राजा परे शोकमा। 
चिन्ता व्याकुलभै कसोगरुँ भनी धैर्यै लिई चित्तमा॥ 
(१७) 
राजाले मनमा विचार गरिलिये एसै कसोरि कतरुँ। 
छोराको मुख देखि पितृ-क्रणता छुट्नेछ मेरो बरु॥ 
केही बेर यही कुरो मनमहाँ संझी हरिश्वन्द्रले। 
माग्छ पुत्र भनेर निश्चय गरी गर्छु म भन्दा भये॥ 
(१८) 
वाचा सत्य गरी लिए वर दिई अन्तर वरुण भै गए। 
राजा खूशि हुँदै तरें अब भनी घरतर्फ फिर्दा भए॥ 
रानी एकशये थिए सब कहे यस्तो भयो लौ भनी। 
तीमध्ये पटरानीले नृपति को झट्‌ गर्भ बोकिन्‌ अनी॥। 
(१९) 
राजा खूशि भई क्रमै सित सवै कर्मादि गर्दैगए। 
जोइच्छा मनमा थियो महिषिको त्यो खानलाइ दिए।॥ 
हर्षैले दश माश पूर्ण जब भो छोरो भयो सुन्दर। 
भारी उत्सव भो अनी शहरमा भो मङ्गलै मङ्गला। 


६ सत्य- हरिश्चन्द्र कथ्वा 


(२०) 
लावा चन्दन फूल फेर्‌ अविरको वर्षा बहृतै भयो। 
वेद्पाठ्‌ नाच र गान सब्‌ सहरमा एक्‌एक घर्मा थियो।॥। 
राजाले पनि पुत्रदेखि मनमा अत्यन्त खूशी भयेो। 
गाईदान असंख्य द्रव्य द्विजमा दुःखीहरूमा दिये॥ 
(२१) 
थ्रिये उत्सव धेर्‌ तहाँ वरुणजी सामान्य जस्ता बनी। 
आये ती द्विज-रुपले नृपकहाँ के भन्छ यस्ले भनी॥ 
राजन्‌ पुत्र भयो भनी खबर यो सूनेर आएँ यहाँ। 
संझी सत्यकवोल यज्ञ गरलौ छाडी अरू काम्‌ यहाँ॥ 
(२२) 
आज्ञा सुनी वरुणको नृप हड्बडाई। 
बिन्ती गरे अघिसरी अधिकै डराई।॥। 
हे नाथ ! गर्दछु म यज्ञ तथापि रानी। 
सुत्केरिछन्‌ म पनि छ्‌ अपवित्र जानी॥ 
(२३) 
पर्खी दिनोस्‌ अवधि दीकन एक मास। 
गर्छ अवश्य अनि यज्ञ म हर्ष साथ॥ 
बिन्ती सबै ति नृपको सुनि फेरि ताहाँ। 
भन्दा भए वरुण बात ति भूप माह्राँ॥ 


सत्य- हरिश्चन्ट्र कथा 


(२४) 
जान्छ म लौ नरपते ! अब एक मास। 
दिन्छ मिघाद न गरे पछि सत्यनाश।॥। 
येती भनी जलधि घरतिर फर्कि आये। 
राजा खुशी भइ नुवारन गर्न लायो॥ 
(२५) 
हेरेर ज्योतिषजिले शुभ-लग्न थापे। 
त्यो राज पुत्र कन रोहित नाम राखे।॥। 
हर्ष थियो नृपमहाँ सुत लाइ पाई 
त्यो मास ता बिति गयो खबरै न पाई 
(२६) 
आये पछि वरूणजी द्विज-रुप धारी। 
पूजा गरे नृपतिले गरि भक्ति भारी॥ 
बिन्ती गरे वरुणका सँग दाँत आवस्‌। 
यो पुत्र यञ्च पशु लायक होइ जावस्‌।॥। 
(२७) 
दाँति न उगम्नि दिनु छैन बली भनेर! 
देखिन्छ शास्त्रहरुमा इ कुरा सुनेर।॥| 
बिन्तीगरे फिरि अलीदिन पर्खी दीनोस्‌। 
गर्न्यैछ यज्ञ शिशुको सब दाँत उम्रोस्‌।॥ 


८ सत्य - हरिश्चन्द्र कथा 


(२८) 
लौ लौ भनी वरुणजी अनि फर्कि आये। 
यग्त प्रकार्‌सित पाँच पटक्‌ अड्याये॥ 
आखीर रोहितजिको व्रतबन्ध आयो। 
सूनेर बात्‌ वरुणको मन हबडायो।॥ 
(२९) 
भागी तहाँ वनमहाँ नृप-पुत्र धाए। 
खोजेर लेउ भनि दूतहरु धेर्‌ पठाए।॥। 
यै बीचमा वरुणजी फिरि सामु आये। 
साह्ने डराइ नृपले सब हाल्‌ बताये॥ 
(२०) 
अत्यन्त क्रोधित भयेर वरुण्‌्जी ताहाँ। 
दीये शराप नृपमा उहि बीच माह्ाँ॥ 
राजन्‌ ! जलोदर भई अति दुःख पाए। 
यो श्राप दिई वरुण फर्कि टुरुन्त आए।॥। 
(२१) 
लाग्यो दारुण शाप तत्क्षणमहाँ गरस्तै गस्यो रोगले। 
वैलाये नृप तेस माथि मनमा झन्‌ पुत्रको शोकले। 
छोराले इ कुरा सुनेर वनमा जान्छ घरैमा भनी। 
लागे इन्द्र अगाडि गैकन अनि रोके नजाउ भनी॥ 


सत्य - हरिश्चन्द्र कथा ९ 


(२२) 
आत्मा हो सब प्राणधारिजतिको छोरो भनेको जती। 
हे बाबू ! अहिले गयौ यदि भने हुनेछ तिग्रो खती॥ 
मर्छो निश्चय यज्ञमा पशु सरी तस्मात्‌ नजाञ वहाँ। 
भन्दा चित्त बुझ्यो बसे वनमहाँ वर्ष बित्यो एक्‌ तहाँ।॥। 
(३३) 
रोग ग्रस्त भई पिता अति दुखी छन्‌ रे भनेको सुनी। 
लागे जान र इन्द्र गैकन फिरी रोके न जाञ भनी।॥। 
राजा आकुल भै वशिष्टगुरुमा सोधै गरर के भनी। 
यौटा केहि उपाय शोचि मनमा भन्दा भए ती मुनि।॥। 
(२४) 
छोरो ब्राहाणको किनेर महाराज त्यो यज्ञ गर्नू पच्यो। 
छोरैहुन्छ किने पछी सुन नृपे ! शास्ररोक्तके बातहो।॥। 
यस्ता बात सुनी वघिष्ठक्रषिको गर्छु म त्यै काम्‌भनी। 
तेस्तै ब्राह्माण पुत्र खोज्न भनी दूत धेर पठाये पनी॥। 
(२५) 
दुःखी ब्राहाण कोहि एक घरमा थीए दरिद्री अती। 
थीए बालक तीन पुत्र उनका आफू दुई दम्पती॥। 
सल्लाहा गरि ज्येष्ठ बाबुतिर भो कान्छो उ आमातिर। 
बेचीनेतिर माहिलो हुन गयो बेची दिए आखिरा॥ 
(१) अजीगर्त (२) शुन:शेफ (३) शुनःलांगूल । 


१० सत्य- हरिश्चन्द्र कथा 


(३६) 
ल्याए ब्राह्माण-पुत्र कीनि घरमा मंत्रीहरूले जसै। 
राजाले पनि गर्छु यज्ञ भनि सब्‌ ठीक्ठाक्गराए तसै।। 
बाँधे ब्राह्याण- पुत्र वेदविधिले त्यो यज्ञ खम्बा महाँ। 
लागे थर्थर काम्न बालक भने अत्यन्त डर्ले तहाँ॥। 
(३७) 
थाले ब्राह्मण-पुत्र रून भयले थीए तहाँ जो सुनी। 
लागे रून सबै दया हुन गई हा कष्ट के यो भनी॥ 
बेला त्यो बलि दीनलाई जब भो ताहाँ कसैले पनी। . 
आटिगर्ने सकेन के गरि गरोस्‌ त्यो ब्रह्माघाती बनी।॥। 
(२८) 
राजा आकुलमा परे अब कसो गर्नू मईले भनी। 
दीएनन्‌ यसमा जवाब नृपका साम्ने कसैले पनी॥ 
हात्‌ जोडेर अघी सरेर झटपट्‌ बाबू शुनः शेफको। 
लाग्यो भन्न म गर्दछु नरपते!धन्धा न होस्‌ येसको॥ 
(३९) 
फेरि उत्ति मलाइ द्रव्य दिनुहोस्‌ यो पुत्र गर्छु बध। 
यस्तो बोलि सुनेर त्यो निढुरको यो भन्न लागे सबा॥। 
हे चाण्डाल! अधर्मि निष्ठर! पशू खुद्‌ आफनै पुत्रको। 
बेचिस्‌ लोभि भएर फेरि नपुगी वधगर्नलागीस त्यो॥ 


सत्य- हरिश्चन्द्र कथा ११ 


(४०) 
हा हा! कष्ट वियोग हेरनु यहाँ के दुःख यस्तो भनी। 
कोलाहल्‌ त गरे तहाँ सकलले साह्रै दयालू बनी।॥। 
विश्वामित्र अघी सरीकन तहाँ भन्दा भए हे नृप! 
योदुष्कर्म अयोग्य छोड विचरो रोयो हरे! बालक॥। 
(४१) 
राजालाइ यती भनेर मुनतिले तेस्का नजीकै गये। 
येही मंत्र जपेस्‌ भनी वरुणको एक्‌मंत्र शिक्षा दिये॥ 
तेही मंत्र जप्यो तहाँ वरूणजी आए अगाडी अनि। 
राजालाइ भने खुशी छु बध यो पर्दैन गर्नू पनि॥ 
(४२) 
छोडी देउ हुनेछ पूर्णमख१ यो त्योरोग जाला अबै। 
आज्ञा येति सुनी सकी वरुणको खुशी भए ती सबै।। 
छोडे बालकलाइ यज्ञ सकियो राजा हरिश्चन्द्रले। 
खूशी भैकन प्रार्थशा जलधिको गर्दा भए नप्नले॥। 
(४२३) 
लागे बालक भन्न हेरि सबमा बाँचे म मर्ने थिएँ। 
हे धर्मज्ञ समाजहो!भन तिमि -कस्को म छोरो भएँ॥ 
यस्तो प्रश्न सुनी सभासदहरू भन्छन्‌ मुखामुख्‌ गरी। 
बेचे ब्राह्मणले त पुत्र नृपकै भन्थे तहाँ एक थरी॥ 
(१) यज्ञ 


१२ सत्य - हरिश्वान्द्र कथा 


(४४) 
भन्थे फेरि कती त यो वरुणको छोरो नियाँले भनी। 
यस्तै बीचमहाँ वशिष्ठ गुरुले भन्दा भए यो अनी॥ 
हे सर्चज्ञ क्रषीश्चरादिहरू हो! वेदादीको सम्मती। 
संझी भन्दछु येहि निश्चय गरी सुनेर ले यती॥ 
(४५) 
बेच्ने बाबु अबश्य हुन्न किन्ने राजा पनी यो घरी। 
यञ्चैमा बलि ठीनलाइ किन्ने बाबू भए के गरी॥ 
विश्वामित्र पिता भए बुझनुहोस ज्यानै बचाई दिए। 
येसैल्े श्रुति-धर्म शास्र- विधिले बाबू क्रषि नै भए।॥ 
(४६) 
यम्ता बात सुनी वशिष्ठ मुनिको होहो यही ठिक्‌भनी। 
सोही बात गराड पूर्ण क्रषिको सम्पूर्ण बोले अनी॥ 
विश्वामित्रजिले कुमार संग ली उठेर जाँदा भए। 
निम्तालू त्रषि जो थिए अरु पनी सम्पूर्ण फर्की गए।॥ 
(४७) 
राजाको पनि रोग्‌ छुट्यो खुशि भई आनन्दले रहे। 
कूमार रोहितले सुनेर इ कुरा अत्यन्त खूशी भए।॥ 
आए झट्‌ घरमा ति हर्ष मनले राजा हरिश्चन्द्र फेर। 
पुत्रैका शिर सूँघि मेलन अनमी गर्दा भए प्रेम धेर्‌॥। 


सत्य - हरिश्चन्द्र कथा २३ 


(४८) 
तन्मन्‌ले गरि राज्य पालन गरी राजा रहन्थे तहाँ। 
केहि दिन्‌पछि राजसूय गरने आरम्भ भैगो वहाँ॥ 
राजाका गुरु ता वशिष्ठ मुनिनै आचार्य ताहाँथिए। 
बीधीपूर्वक यज्ञ पूर्ण गरि फेर्‌ सम्पूर्ण फर्की गए।॥ 
(४९) 
दौलत्‌ पाइ वशिष्ठजी खुशि भई जान्थे र बाटामहाँ। 
विश्वामित्र मिलेर सोधनि गरे जानू भएथ्यो कहाँ॥ 
यो सत्कार कहाँ मिल्यो धन बहत्‌ कस्ले दिएको भनी। 
यस्तो प्रश्न सुनी व्रशिष्ठमुनिले सारा बताए अनी॥ 
(५०) 
दाता सत्य प्रतिज्ञ धार्मिक तिनै राजा हरिश्चन्द्रले। 
ठूलो यज्ञ गरे खुशी अति भई पूजा गरे भक्तिले॥। 
बुझ्नोस्‌ तीसरि कोहिछैन अहिले दाता दयालू पनी। 
साँचो बोलनमै छ सत्य तिनको भन्नै सह्कानी सुनी॥। 
(५१) 
विश्वामित्र महाँ पुरानु नृपको बैरत्व हुँदा वहाँ! 
येसै कारणले गराउन भनी झूठो प्रतिज्ञा तहाँ॥ 
मन्मा सोचि उठेर जल्दि वनमा आएर ती कौशिक। 
पूगी आश्रममा बसेर तिनले माया गरे निर्मित 


१४ सत्य- हरिश्चन्द्र कथा 


(५२) 
यौटी सुन्दर रुपकी उ अबला रोई रहेकी पनी। 
राजा गर्न शिकार तेहि वनमा घुम्दै पुगेछन्‌ अनी॥ 
सोधे सत्य दया लिएर मनमा को हौ नि हे सुन्दरि। 
कस्ले दुःखदियो र यो वनमहाँ रुन्छद्यो तिमी यो घरी॥ 
(५३) . 
प्रश्रै येति सुनी सकी नृपतिको नारी अगाडी सरी। 
लागी भन्न सबै कुरा क्रषि यहाँ बस्छन्‌ तपस्या गरी॥। 
मेरा आश्रमका नजीक तँ नबस्‌ बिग्रन्छ मेरो तप। 
भन्छन्‌ दुःखदिई मलाइ दिनदिन्‌ काहाँ मजाञँ अब॥। 
(५४) 
राजाले यति बात सुनेर ति उपर्‌ लागेर ठूलो दया। 
दौडी आश्रममा गएर क्रषिथ्येँ यो बात भन्दाभया।। 
हे ब्रहान्‌! तप छोडिदेउ अहिले मन्मा भएको जती। 
दिन्छ यो तपले सबै वरिपरी बाधा भयो धेर्‌ अती॥ 
(५५) 
राजा येति भनी फिरे घरमहाँ पाए निइँ यो पनी। 
ताहीँ कौशिकले गरे छल फिरी अत्यन्त क्रोधी बनी॥। 
मायाले गरि एक्‌ बँदेल बलियो ताहाँ बनाई अनी। 
राजाको फुलवारि नाशन भनी जल्दी पठाए . पनी॥ 


सत्य- हरिश्चन्द्र कथा १७५ 


(५६) 
दौड्डी बँदेल सब त्यो फल-फूल बारी। 
नाश्यो सबैतिर घुमि-घुमि लात मारी॥। 
लागे धपाउन सबै रखबार आइई। 
हा हा[गरे सकल गै उ बँदेललाई। 
(५७) 
झन्‌ उफ्रि धम्किदिइ मानि ताकि धेरै। 
दाह्वा निकालि थुतुन धसि बारबारै॥ 
देखि उपद्रव ठुलो रखवार्‌ डराये। 
दौडी गएर नृपमा सब हाल्‌ बताए।॥ 
(५८) 
दूतका बात सुनेर भूप मनमा आश्चर्य मान्दा भये। 
आफ्नै गई मार्छु तेस्कन भनी झट्पट्‌ दगुर्दै गये॥। 
छाड्रे बाण छिटो बँदेल कन ता लागेन उफ्रीगयो। 
चम्केको बिजुली सरी भइ छिटो भागी विपत्ता भयो।। 
(५९) 
घोड्डामा चढि झट्‌ गये पछिलिई धेरै सिपाही तहाँ। 
ठूला 'झाडि महाँ पुगेर छलिए कोही रहेनन्‌ वहाँ॥। 
बाटो बिर्सि यताउती घुमिरहे मीले अगाडि मुनी। 
विश्वामित्र क्रषी भुलाउन भनी थीये डुलेका अनी॥ 


१६ सत्य-हरिञ्चन्द्र कथा 


(६०) 
मायाले गरि ताहीं आश्रम पनी चाँडै तयारी गरी। 
राजालाइ बसाइ आश्रममहाँ सोधे अगाडी सरी॥ 
राजन्‌! ब्राह्मण हुँ मता यसघरी आफू कता हो किन। 
एक्कै यो वनमा सवारि हुनु भो कोही अरू देखिन 
(६१) 
यस्तो प्रश्न सुनेर ई नृपतिले साँचै बताए तहाँ। 
यस्तो भो छलिएँ मता वनमहाँ आई पुगेछ यहाँ॥ 
आशा पूर्ण गराउने सकलको राजा हरिश्चन्द्र हुँ। 
झूटो काम कदापि गर्दिन कहीँ धेरै कुरा के कहँ॥ 
(६२) 
दिन्छ दान तपाइँलाइ पनि लौ इच्छा के को भनी। 
बोले बात सुनेर ब्राह्मण तहाँ सारै चतूरा बनी॥ 
हे राजन्‌। यिकुरा वशिष्ठ मुनिले भन्थे मलाई वंहाँ। 
दाता सत्य हजूरका सरि अरू छैनन्‌ जगत्भर्‌ महाँ।॥। 
(६३) 
छोराको छ विवाह हे नरपते!यै यज्ञशाला महाँ। 
दिनूहोस मलाई दान महराज्‌ अच्छित्न होला वहाँ॥। 
यस्ताबात सुनी नुहाइ शुचि भै भन्छन्‌ अगाडी सरी। 
इच्छामाफिक आज दान दिउँला भन्ने कबोलै गरी॥। 


सत्य- हरिश्चन्द्र कथा १७ 


(६४) 
इच्छा भंग कदापि गर्दिन म लौ उस्मा पनी ब्राहाण। 
मैले आज तलक्‌ गरीन द्विजको आशा कहीँ लंघन॥ 
इच्छा के मनमा छ माग्न अहिले राखेर भक्ती तहाँ। 
मागी लीनुहवस्‌ म दिन्छु अहिले मागेजती सब यहाँ।॥। 
(६५) 
यो बात्‌ सुनी कपट धेर्‌ लिइ चित्त माह्ाँ। 
भन्दा भए अनि कबोल गराइ ताहाँ।॥। 
मन्मा भयो विभव पाउन राज ऐतल्हे। 
दीनू हवोस महराज्‌!सब राज्य पेल्हे॥ 
(६६) 
यस्ता बात्‌ सुनि क्यैविचार नगरी आफ्नू भएको तहाँ। 
दीए राज्य समेत दान द्विजमा खुशी भई मन्महाँ॥॥ 
बोले ब्राह्मण भूयसी पनि दिनोस्‌ जो दानका अन्तमा! 
दीनू पर्दछ पूर्ण दान फलको निम्ती छ त्यो दक्षिणा॥। 
(६७) 
कीता निष्फल दानको गर तिमी की भूयसी त्यो गर! 
भन्दा दिन्छ भनी कबोल गरि ती फर्केर आये घर।॥| 
रानी लाइ कहे भए जति कुरा यस्तो गरें लौ भनी! 
भोलीपल्ट भयो विहान नहुँदै आईपुगे ती मुनी।) 


९१८ 


सत्य- हरिश्चन्द्र कथा 


(६८) 
लौ राज्य मेरो अब छोडि देउ। 
जो भूयसी बाँकि छ जल्दि देड॥ 
की ता भयो दिन्न भनी जवाफ। 
देञज तिमी लाइ म दिन्छु माफ॥ 
(६९). 
घुर्की सुनी यो अधिकै डराई। 
बिन्ती गरे यो तहिँ जल्दि आई॥ 
झूटो प्रतिज्ञा कसरी गररला। 
झूटो हुनू चाहि बरू मरक्ेला। 
(७०) 
गर्नू हवस्‌ राज्य म छोडि दिन्छ। 
रानी र छोरो कन साथ लिन्छू। 
काशी पुरीमा गइ बस्छु ताहाँ। 
केहि पछी आउनु होस बाहाँ॥ 
(७१) 
दीनेछु त्यो भूयसी बाँकि लाई। 
भाका दिनू पर्छ यहाँ मलाई॥ 
येती सुनी केहि दियेर भाका! 
निस्के आये सब छोडि राजा॥ 


सत्य- हरिश्चन्द्र कथा १९ 


(७२) 
रानी पनी ती सुखमा रहेकी। 
दुःखी सरी भै कन ती गयेकी॥ 
छोरो पनी आँशु खसाइ रून्छ। 
हा दुःख यस्तो अरु कोन हुन्छ। 
(७२) 
रोए छाति पिटी प्रजाहरु सबै अत्यन्त दुखी भई। 
यस्ता धार्मिकले पनी त अहिले ई दुःख पाए गई॥ 
काशीमा पुगि ती नुहाइ पहिले तेही पुरीमा रहे। 
मैले अब्‌ कसरी तिरू क्रण भनी कोशीस गर्दै थिए।॥ 
(७४) 
विश्वामित्र क्रषि उसै बखतमा आए अगाडी अनी। 
देञ भूयसीदक्षिणा अब तिमी भाका पुग्यो लौ भनी॥ 
भन्दा गैकन हात जोरि विनती गर्छन्‌ डराई अती। 
भाकाको दिननै पनी क्रषिपते। बाँकी छ आधा जती॥ 
(७५) 
यै आधा दिनलाइ फुर्सत दिनोस्‌ राखी ममाथी दया। 
भन्दा हुन्छ त फेरि आउँछु भनी फर्केर जाँदा भया॥। 
विश्वामित्र तहाँ यती भनि गए राजा परे दुःखमा। 
लागे गर्न विचार पर्छु अबता तिन्का कडा झोकमा॥ 


२० सत्य- हरिश्चन्द्र कथा 


(७६) 
एकता ब्राह्मणको क्रणी भइ मरे होला गती के अनी। 
बेचिन्छ बरु नै मलाइ किन्ने होला कि कोही धनी॥ 
तेसै लिन्न पराइको धन म ता ल्याएर दीए पनी। 
यो व्रह्वास्व कसोगरीकन तिरू हा दैव!मैले भनी॥ 
(७७) 
चिन्ताग्रस्त भई गिरे नृप जसै रानी अगाडी गईइ। 
भन्छिन्‌ हे महाराज धैर्यलिनुहोस्‌ के पुग्छ चिंतित्‌ भई॥। 
झूटो भै कन धर्म छोडनु कसै हुँदैन साँचो बनी। 
दीनू पर्दछ दक्षिणा अब कतै बेची मलाई पनी॥ 
(७८) 
यति सुनि कन राजा हा!भनी छाती ठोके। 
सहन नशक्कि रूदै भूमिमा फेरि लोटे॥ 
गहभरि गरि आँसू स्वामिको दुःख देखी। 
सहन न सकि रोयिन्‌ हा[भनी छाति ठोकि॥ 
(७९) 
लडि बडि गरि रून्थ्ये पुत्र रोहित फेरी। 
दुख पनि कति दिन्छौ हा! विधाता! निठूरी॥ 
नृुपतिकन बुझाई भन्दछिन्‌ फेरि रानी। 
प्रियतम अब चिन्ता लीनु हो व्यर्थ जानी॥ 


सत्य- हरिश्चन्द्र कथा २१. 


(८०) 
उठि कन धन काहीं मिल्छ की माग्न जानोस्‌। 
झटपट कि मलाई नै कतै बेच्न लानोस्‌॥ 
पछि त हजुरलाई पुत्र यो चाहिन्यै छा 
अब त मकन बेचे द्रव्य धेर्‌ पाइन्यै छ।॥ 

म (८१) 
राजा यति सुनि सकी कन धैर्य धारी। 
भन्दा भए सब कुरा: मनमा वबिचारी॥ 
हे प्यारि क्षत्रिय भई कन दान दौनू। 
यै धर्म हो कसरि गैकन मागि लौनू॥ 
(८२) 
दीन्‌ू सिवाय लिनु होइन धर्म हाग्रो। 
यो सत्यनाश हुन जान्छ पछी न राग्नो॥ 
यस्तो मलाइ तिमिले न सिकाउ रानी। 
यो काम गर्दिन कसै म अयोग्य ठानी॥ 
(८२) 
मर्न्‌ू निको अरु हुँदैन लिनू यसोरी। 
बेचूँ लगेर तिमिलाइ अहो कसोरी॥ 
बेचिन्छु मै बरू प्रियोतिमि पुत्र लाई। 
पालन्‌ गरेर बस दुःख परोस्‌ मलाई॥ 





२२ सत्य- हरिश्चन्द्र कथा 


(८४) 
भ& विलाप १८६ 
अहो! दीन कस्तो फिच्यो लौ मलाई। 
कसोरी लिनू बेचि मोल्‌ प्यारी लाई॥ 
मरेकै सरि जन्म भो आज मेरो। 
विपत्‌ रानिको आज भो झन्‌ नरराम्रो॥ 
(८५) 
छुरी लीइ धस्तू बरू छाति माहाँ। 
असल्‌ हो. भनि ठान्दछु आज याहाँ॥ 
कसोरी यि प्राणृप्यारिको मष्ट हेर्नू 
अहो दैव अेल्हे गरिस्‌ लौ नगर्नु 
(८६) 
यती कष्ट भोम्गू पस्यो सत्य थाम्दा। 
अरू दुःख के हुन्छ यो देखि बढ्ता॥ 
भयो आज यस्तो दशा यी प्रियाको। 
थियो सार जुन्‌ माथि तेहि छुटि गो॥ 
(८७) 
यस्तो विलाप गरि गरी अति छाति ठोकी। 
रूदा भए धुरू धुरू दुइ हात टेकी॥ 
छैनन्‌ अधम्‌ म सरिका अरू हे पियारी! 
गर्नू असत्‌ चाहि म छू मरनै तयारी॥ 


सत्य- हरिश्चन्द्र कथा २३ 


(८८) 
भोम्रू पत्यो अधिक दुःख यहाँ मलाई। 
गर्दा झुटा उहि हुनेछ पछी कमाई॥ 
यस्‌ निम्ति डर्दछु प्रियेो!म अधर्म देखी। 
भोग्दैछ पूर्वाके कमाइ कती न राखी॥ 
(८९) 
यस्तै बात हुँदै थिए क्रषि पनी आए अगाडी तहाँ। 
भन्छन्‌ भूप! मियाद्‌ दिएर अबता जान्थेँ म तेसै कहाँ 
चौथाई दिन बाँकिमा त नदिए श्रापै म दीन्छ यहाँ। 
येति हप्कि सुनाइ कौशिक फिरी फर्की गये फेर्‌ वहाँ।॥। 
(९०) 
रानीले पनि दिक्कमानि अधिकै भन्दी भइन्‌ यो अनी। 
हेनाथा छैन मियाद श्राप क्रषिले दिन्छन्‌ अवश्यैपनी॥। 
छोरो पाइ सकेकि छ्‌ म नभई हुँदैन खाँचो रती। 
ऐह्लै बेचि मलाइ धन्‌ दिनु हवस्‌ छाडेर चिन्ता जती॥। 
: (९१) 
हा कष्ट राजा अति दुःख मानी। 
बेच्जै भनी साथ लियेर रानी॥ 
वञ्रै सरीको मन पारि -पैले। 
जाँदा भये ञठि बबड्ा बलैले॥ 


२४ सत्य- हरिश्चन्द्र कथा 


(९२) 
क्यै दूर गै उच्च गरेर बात 
किन्छो कुनै दासि म बेच्छु एक 
चाण्डाल्‌ सरीको म छु सूनि लीनोस्‌। 
शास्रोक्तकको मोल मलाइ दिनोस्‌॥ 
(९३) 
विश्वामित्र क्रषि कुनै धनि बनी आये अगाडी बहाँ। 
दासी किन्छु मलाइ देउ अहिल्यै दिन्छ रुपैञा यहाँ।॥। 
को हौ स्री किन बेच्तछौ तिमि भनी येती भनेथे जसै। 
राजा उत्तर क्यै न दीकन तहाँ चुप्चाप लागे तसै।॥ 
(९४) 
शास्ररोक्तकको मोल्‌ सब ताहिँ दीये। 
ती रानिलाई तहिँ कीनि लीए।॥। 
ली जान लागे अति रोड रोडा 
लाग्यो पछी पुत्र पनी त ताहीँ॥। 
(९५) 
रानी अगाडी सरि हात जोरी। 
भन्दी भइन्‌ ती क्रषिलाइ हेरी॥ 
हेनाथ!यो पुत्र पनी लिनू होस्‌। 
शास्रोक्तको मोल जती दिनू होस्‌। 


सत्य - हरिश्चन्द्र कथा २५ 


(९६) 

' छोड्दैन केही गरि यो मलाई। 
छोडुँ कसोरी म पनी त हाइ्‌॥ 
येती सुनी पुत्र समेत लीए। 
दशृकोटि तेस्को पनि मोल दीए। 

म (९७) 
गहभरि गरि फेरी आँशु बर्‌-बर्‌ चुहाई। 
लिइ कन पछि छोरो स्वामिका सामु जाई॥ 
दुइ चरण समाती भन्न लागिन्‌ ति रानी। 
हजुर रहनु होला कत्ति चिन्ता न मानी॥ 

(९८) 
विनय यहि म गर्छु जो जती धर्म-कमी 
शक भर गरिएको आज सम्मन्‌ सुकर्म। 
उहि सकल सखा भै जन्म जन्मान्त लाई। 
हजुरकि भइ दासी बस्न पाउँ म जाई 

(९९) 

भ्रँध रानीको विलाप भर 

अहहा दैा कती नि हामि लाड। 
दुख दीयौ अहिले बिछोड्‌ गराइ 

पतिको पाउ यसै कसोरि छोडी। 
अहहा[ जानु कसोरि प्रेम तोडी॥ 


२६ सत्य - हरिश्चन्द्र कथा 


(१००) 
भई दासि कसोरि स्वामि लाई। 
अब छोङुँ कसरी म के चिताई।॥ 
यस जन्म महाँ हुँदैन भेट। 
पछि जन्मान्ततको मिलान के छ?॥ 
(१०१) 
तर सत्य न छोडि जान्छु ऐह्ले। 
यतिमै सत्य कसोरि छोडुँ मैले।॥ 
पतिकै छ मलाइ फिक्रि भारौँ। 
कसरी राज हुनेछ छोडि नारी॥ 
(१०२) 
बिकीगो पुत्र त साथ्‌ लिएर जान्छ 
मुख हेरी यसलाई दीन काट्छ 
अब अन्तिम यो बिदा मलाई 
दिइ बक्योस्‌ अब नाथ, देर्‌ न लाइ 
(१०३) 
' राजा केहि जबाफ दीन नसकि मूर्छा परेकै थिए। 
लीलौ हीँड, भनी लछारि धनिले लीएर जाँदा भए।॥ 
मूर्छाबाट बिञँझि खप्न नसकी अत्यन्त. दुःखी बनी। 
लागे छाति पिटेर रून बहुतै हा पुत्र रानी, भनी॥। 


सत्य- हरिश्चन्द्र कथा 


(१०४) 
भ्र& राजा को विलाप 9६ 
अहहा! प्राण पिवारि मेरी रानी। 
अह रोहीत ! पियार पुत्र नानी॥! 
तिमि दूबै नहुँदा कसोरि बाच्नू। 
धिक मैले त असल्‌ हुनेछ मर्नू॥ 
(१०५) 
तर कर्म कसोरि छोडुँ आाहाँ। 
क्रषिको द्रव्य दिनूछ बाकि वाहाँ॥ 
तिमिमा धन्य प्रिये, रहेउ आँट। 
सहजै छोडि गयौ नि मेरो साथ॥ 
(१०६) 
अब ता भेट हुनेछ फेरि काहाँ। 
प्रिय, एङ्कै कसरी बसौं म आहाँ॥ 
न बसौं, जाउँ उठेर फेरि काहाँ। 
विधि हे, गर्नू गरिस्‌ मलाइ आहाँ॥ 
(१०७) 
यै बीचमा कौशिक फेरि आयी। 
भन्दा भये देउ दिने मलाई।॥। 
राजा उठी द्रव्य अगाडि राखे। 
फेरी उनीले अरु अत्नु थापो॥ 


२७ 


२८ सत्य - हरिश्चन्द्र कथा 


(१०८) 
पायेर धन्‌ कौशिक सामु जाड 
भन्दा भये भूपति लाइ ताहीँ॥ 
राजन्‌ ! यि राजूसूयकि दक्षिणा यो। 
पाएँ,अरू देउ उ भूयसी पो॥ 
(१०९) 
दीने विचार्‌ छैन भने जवाफ 
देञ दिनेछु तिमीलाई माफा॥। 
की ता शराप्‌ दिन्छु भनेर घुर्की 
देखाइ धन्‌ लीइ गये ति फर्की।॥ 
(११०) 
त्यो दक्षिणा घुँ अब लौ कसोरी। 
मन्‌ूमा विचारेर कुरा यसोरी॥ 
युक्ती कतै केहि न देखिंँदामा। 
दु:खी भये भूपति धेर मन्‌मा॥ 
(१११) 
लामू श्वास गरी उठे वरिपरी हेरेर भन्छन्‌ तहाँ। 
बेचिन्छ अब मै मलाइ किनने छौ कोहि आवो यहाँ।॥। 
यो संकल्प बुझेर धर्म नृपको गर्छु परीक्षा भनी। 
आये घोरस्वरूप धारण गरी चाण्डाल जस्ता बनी॥ 


सत्य- हरिश्चन्द्र कथा २९. 


(११२) 
किन्छ लौ म तँलाइ दिन्छु रुपिआ हो मोल तेरोकती। 
भन्थ्यो त्यो उहिबीचमा क्रषिपनी आए रिसाई अती॥ 
चाँडो देउ मलाइ दित्र अबता भाका र खावा पनी। 
यस्तो हप्कि सुनी भने नृपतिले अत्यन्त दुःखी बनी॥ 
(११३) 
हेब्रह्ान्‌, अति नीच यो छ कसरी यस्को कमारो म हुँ। 
राख्नूहोस्‌ तपाइँ कै म त बरू सेवा टहल्मा रहाँ।॥ 
आज्ञामाफिक दास भै सकल काम्‌ गर्नेछु साम्ने रही। 
भन्दामा क्रषिले ठुलो कपट ली भन्दा लौ तहीं।। 
(११४) 
आफ्नू दास गरीसकेर अनि त्यो चाण्डाललाई तहाँ। 
भन्छन्‌ यो लिइजा मलाइ रुपियाँ चाहिन्छ लौ दे यहाँ॥ 
सूनी रत्न, सुवर्ण चाँदिहरुको थुप्रो लगाई दियो। 
कौशिक्काइ खुशी गरी श्वपचले राजा कमारो लियो।॥ 
(११५) 
जस्सै धन्‌ क्रषिले लिए नृपतिका शिर्मा तहीं पुष्पको। 
वर्षा भो सुरलोक देखि बहुतै बाजा बज्यो धूमको॥ 
आकाश्वाणि पनी नृपतिले सुन्दा भए यी कुरा। 
हे राजन्‌। अक्रणी भयौ अबतिमी तिप्रोवचन्‌ भोपुरा॥। 


३० सत्य- हरिश्चन्द्र कथा 


(११६) 
विश्वामित्र प्रशस्त धन्‌ मिलि तहाँ खू भयी गैगये। 
राजालाइ पनी त तेहि डुमका साथ्मा लगाई दियो॥ 
दुईचार लगाई बेत पहिले नेल्‌ हत्कडी सब्‌ धरी। 
सास्ती धेर दिंदो भयो श्वपचले१ राजा पनी त्यो बरी॥। 
(११७) 
शोक्‌ले ग्रस्त भई प्रिया सुत भनी चार दीन भोकै रहे। 
पाँचौं दीन बिहान भो जब तहाँ नेल्देखि खुल्दा भये॥। 
बोलाईकन सामु लाल नजरले यो भन्छ चांडाल्‌ तहाँ। 
काशी दक्षिणभागमा अतिढुलो जान्नू मशान्‌ एक्वहाँ।॥। 
(११८) 
ताहीं गैकन हुन्छ जौन रितले मीलोस्‌ तहीं कर्‌ लिनु। 
यो लाठी विरवाहको भनि तहाँ सब्‌मा सुनाई दिनु॥ 
आज्ञापाइ ति भूपती पनि गये कस्तो मशान्‌ त्यो भने। 
देख्तैमा पनि प्राणि मात्र सबमा विट्वल्‌ गराई दिने॥। 
(११९) 
स्यालकुत्ता अनि गिद्धलेसहित भै जुन्मूर्तिमा वास्‌लिने। 
आधा अङ्ग जलेर खालि भुमिमा मुर्दा कहीं देखिने॥। 
जल्दैछन्‌कतिजल्नलाइठिकछन्‌स्याल्‌गिद्ध खान्छन्‌कती। 
कोहीमर्न तयार छन्जलमहाँ रुन्छन्‌ कती ता बसी।॥ 


१ चाण्डाल--मशान र मुर्दा को दस्तूर लिने र वापती मानिस काट्ने । 


सत्य - हरिश्चन्द्र कथा ३१ 


(१२०) 
यस्तो अद्धुत त्यो मशान बिचमा देखेर राजा तहीं। 
भन्छन्‌ दैव! मलाइ कुन्‌ करमले ल्याइ पुस्यायो यहाँ॥। 
अग्नी धेर भइ पहाड सरिको अग्लो तहीं देखिने। 
बोसो मस्किपरेर तेहि बिचमा चट्चट्‌ अवाज्‌ आउने॥ 
(१२१) 
यस्ता भूमिमहाँ बसी करलिई जम्बागरि जोड्दछन्‌। 
यो मेरो यति भूपको यति श्वपचकोहो भनी राख्तछन्‌।॥। 
राजाको पनि भेष्‌ श्वपच्‌ सरि भई सोभाव मिल्दैगयो। 
यस्ता धर्मि भयेर ती नृपतिको भारी दशा भै गयो।॥। 
(१२२) 
रात्रीमा निदछैन कत्ति नृपमा भोक्‌ दीनमा एक्‌ रती। 
थीयो चित्त प्रिया र पुत्रतिरनै तिन्‌को हमेशा मती॥ 
थाङ्नू एक जडाउरी पनि बुचे भोटो लगाई तहाँ। 
मुर्दाका कपड्डा बटोलि दिन दिन्‌ बोकेर जान्थे वहाँ।॥। 
(१२३) 
गर्थे सोधनि के गरर अब भनी काँपेर तौ थर्‌थरी। 
आज्ञा माफिक दास भै गरदथे जो आउँथ्यो काम्‌ परी॥। 
यस्तै चाल्सँग एक वर्ष शतझैँ मानेर काटी लिए। 
रानी पुत्र त दुःखसागर महाँ सौंँपी दिएकै थिए।॥ 


३२ सत्य - हरिश्चन्द्र कथा 


(१२४) 
मैला लुगा सकल देह अतीव मैलो। 
दुर्गन्धले सकल युक्त शरीर भैगो॥ 
दास्‌ भै तहाँ श्वपचका सँगमा रहेका। 
हा कष्ट ! भूपति अति दुखमा परेका॥। 
(१२५) 
भन्छन्‌ व्यासजि फेर्‌ उतातिर पनी रानी र छोरा तहाँ। 
बूढा ब्राह्माणका परेर करमा काम्‌ काज गर्थे वहाँ।॥। 
साथीका सँग राज-पुत्र वनमा खेल्दै गएका थिए। 
देखेछन्‌ कुश फेर्‌ उखेल्न भनी घारी विषे ती गए।॥। 
(१२६) 
निस्क्यो एक विषालु सर्प र डस्यो रोहित्‌ मरि गैगये। 
यो सम्चार भनौं भनीकन सबै फर्की ति बालक्‌ गये॥ 
सन्ध्याकाल हुँदा पुगेर सबले त्यो हाल्‌ सुनाए जसै। 
हाहा] पुत्र भनी लडी बडि गरी ती रूनलागिन्‌ तसै।॥। 
(१२७) 
देखे ब्राह्मणले र झन्‌रिस गरी सोध्नूर खोज्नू कहाँ। 
लागे गालि गरेर भन्न अझ यो रुन्छे कती लौ यहाँ।॥ 
सन्ध्याकालमहाँ अलच्छिनिभई रुन्छेस्‌ यसोरी भनी। 
यस्तो हप्कि सुनी डराइ बहुतै विस्तार गर्छिन्‌ पनी॥ 


सत्य- हरिश्चन्द्र कथा ३३ 


(१२८) 
हे नाथ्‌! रोहित पुत्रलाई वनमा टोकेर मास्यो अरे। 
जान्छ हेरन केहि फुर्सत दिए हाजीर हूँला भरे॥ 
बारम्बार विलाप यो गरि गरी भन्दी भईन्‌ तैपनी। 
गर्थे गालि अतीव निष्ठर बनी हुँदैन जानू भनी॥ 
११२१) 
साह्लै ढीपि गरिन्‌ र काम घरको चाँडो सकी जा भनी। 
आज्ञा पाइ गएर कम जति हो रूदै गरिन्‌ त्यो पनी॥ 
आधारातभएछ काम सक्दा निस्की गइन्‌ रातमा। 
हाहा! कर थिएन साथि अरको कोही पनी साथमा॥ 
(१३०). 
मृतक पुत्र उ रोहित थ्यो जहाँ। 
पुगि विलाप अघोर गरिन्‌ तहाँ॥ 
मृतक होइन यो भनि भानले। 
लिइ झुराउँदथिन्‌ अति प्रेमले॥ 
(१३१) 
किन मलाइ यसोगरि शोकका। 
उदधिर बीच डुबाउँदछौ नि हा!॥ 
उठ साहस गरी अब बोल बा। 
तिमि बिना म कसो गरि बाँचु हा!॥ 
(१) सर्पले (२) समुद्र । - 


३४ 


सत्य - हरिश्चन्द्र कथा 


(१३२) 
कति कती अरु कए हुँदापनी। 
बिरसियो सब दुःख तिमि भनी॥ 
हुन्‌ गयो तिमिमा पनि यो गती। 
शिवा हरे परनू कति आफती॥ 
(१३३) 
सकल लक्षण युक्त छ यो भनी। 
भनदथे अघि ज्योतिषिले पनी॥ 
उ पनि व्यर्थ भएर , गयो कता। 
खपि न शक्नु भयो प्रिय-पुत्र हा!॥ 
(१३४) 
विधि पनी किन हो अति निर्दयी। 
कति सजाय दिनू निढुरी भई॥ 
आझ उता पति को गति के भयो। 
म नहुँदा कसरी रहनू भयो॥ 
(१३५) 
उठन बाबु मलाइ मुमा, भनी। 
हृदय शान्त गराउ उठी तिमी॥ 
कसरि बाँचु म बाबु, तिमी बिनू। 
निठुर दैव, तँलाइ कसो भनूँ। 


सत्य - हरिश्चन्द्र कथा 


(१३६) 
कस्तो नसिब्‌ दुःखि रहेछ मेरो। 
छोडी गयौ बाबु नि, सङ्ग मेरो॥ 
भोगे यती दुःख तिमि पुत्र भन्दा। 
मिथ्या भयो त्यो पनि छोडि जाँदा॥ 
(१३७) 
बाँचे मलाई अब सार छैन। 
हुनू जती भो अब बाँकि छैन॥ 


हा हा! बिधाता, तिमिलाइ मैले। ३ 


क्यै काम्‌ न गर्नू त गरीन कैले॥ 
(१३८) 

आजै तलक्‌ मेरि यि झूटि नांता। 

थिए छुटी सर्व भए विनाता॥ 

विष्‌ पान्‌ गरी मर्दछु आज याहाँ। 

मर्छ बची सार्‌ अब छैन याहाँ॥ 
(१३९) 

यस्तै विलाप धेर गरेर रानी। 

भन्छिन्‌ तहीँ झठन बाबु नानी!।॥ 

क्यै होस्‌ नपाई अति शोक गर्थिन्‌। 

ञठाइ धेर्‌ चुम्बन मात्र गर्थिन्‌॥। 


३५ 


३६. सत्य - हरिश्चन्द्र कथा 


(१४०) 
त्योबिच्‌ रात्रिमहाँ विलापूअति गरी रुन्थिन्‌ यसोरी तिनी। 
चाल्पाएए सबै उठीकन गए को रुन्छ हेरौं भनी॥। 
जम्बू स्याल कराउँथे वरिपरी डर्‌ क्यै न मानी तहाँ। 
नारी एकलि रातका बिच बसी रोई रहेकी वहाँ॥। 
(१४१) 
देखे ती सबले र शोधनि गरे आश्चर्य भै यो घरी। 
कोह्वौ के हुनगो र यस्‌ तरहले रुन्छद्यो विपद्‌ के परी॥। 
धेरै पल्ट यसोरि सोधनि गरे को ह्वौ बताञ भनी।॥। 
रोइन्‌ उत्तर केहि दीन नशकी अत्यन्त दुःखी बनी॥ 
(१४२) 
शङ्का आपसमा गरे सकलले यो डंकिनी हो यहाँ। 
बस्थी यो किन नत्र निर्भय भई यो मध्य-रात्री महाँ॥। 
योहो बालक घातिनी अब यहाँ हुँदैन राख्नू भनी। 
पक्री केश लछारदै नगरका बाहिर्‌ पुस्याए अनी॥ 
(१४३) 
हाहा! कष्ट हरे! उही श्वपचका सामू पुन्याई दिए। 
मार्नू पर्दछ डेकिनी अब भनी सल्लाह गर्दा भए। 
हे चाण्डाल! रहीछ यो शहरका बालक्‌विनाशी भनी। 
पक्रश्यौं बालकघातिनी अधम यो हो मार्न योग्यै पनी॥। 


सत्य - हरिञ्चन्द्र कथा ३७ 


(१४४) 
यस्ता बात सुन्यो र त्यो श्वपचले यस्लाइ लौ काट्भनी॥ 
दीयो खङ्ग तथापि आँट्नेनसकीभन्छन्‌तद! काँतर्‌बनी॥। 
हे चाण्डालपते! अह्वाउ गररेला जो काम होला अरू। 
यस्तो काम कदापि गर्दिन मता यो प्राण जावस्‌ बरु।! 
(१४५) 
मार्नु काम अयोग्य हो तर पनी तिम्रा हकुम्‌ले गरी। 
औरै कोहि भए म तत्पर भई मार्थे अगाडि सरी॥ 
एक्का ज्यान लिनूछ कर्म घटिया कोही हवस तापनि। 
उस्माथी पनि स्री र ब्राह्मण इता कम्तै हउन्‌ तापनि।| 
(१४६) 
मार्नू छैन अवध्य छन्‌ बुझ तिमी हुँदैन यो सर्वथा। 
जावस्‌ ज्यान बरू म दिन्छु बदला गर्दीन योकाम्‌ मता।। 
यस्ता बात सुनीसकी स्वपच त्यो केही रिसाईकन। 
लाग्यो भन्न तँलाइ यो सब कुरा वास्ता छ के दुर्जन॥ 
(१४७) 
मेरो चाकरहोस्‌ म भन्दछ जसा तसो तँगर लौ यहाँ। 
मान्दैनस्‌ यदि पीटनेछ छाडले बाँधेर खम्बा महाँ।। 
नारी ब्राहाण मार्नुछैन छनता हा जान्दछू मै पनी! 
दुस्कर्मी छ भने उ मारन महाँ ननाग्दैन टोष्‌ क्यै पनी।॥। 


(६) राजा (२) स्री र ब्राह्मण मार्न घमशाखाटिल निषेध गरका छ । 


३८ सत्य - हरिश्चन्द्र कथा 


(१४८) 
यो हो बालकघातिनी मुलुककी यस्लाई मार्दा महाँ। 
रक्षा हुन्छ ठुलो मुलूक भरिको क्यै छैन शङ्का यहाँ।॥। 
मेरो नोकर भै बडो विदुर झैं गर्छस्‌ कुरा ज्ञानका। 
जो भन्छ उहि गर्नुपो परदथ्यो कस्तो घमण्डी तँता॥। 
(१४९) 
ला यो खङ्ग न मारि हुन्न अब काट येती भनेथ्यो जसै। 
हाहा! ! कष्ट भनेर खङ्ग करमा लीये करैले तसै।॥। 
रानी हुन्‌ भनि होश छैन मनमा तेस्तै ति रानी पनी। 
राजाहुन्‌ इ भनेर कत्ति नचिनी क्यै भन्नलागिन्‌ तिनी॥। 
(१५०) 
मेरो पुत्र मरी रहेछ उ यहाँ लीएर आउँ अनी। . 
काटौला तिमिले मलाई भनि ती फर्केर आइन्‌ पनी॥। 
थीयो प्राणवियोग पुत्र उ जहाँ दौडैर ताहाँ पुगिन्‌। 
कृदै लाश उठाइ रात्रि बिचमा फेरी मशानूमै गइन्‌॥ 
(१५१) 
ताहाँ सम्म थिएन ज्ञान दुइमा राजा र रानी भनी। 
हाहा! पुत्र भनेर छाति पिट्दै खुब्‌ रूनलागिन्‌ अनी।॥। 
अर्काकी करिया भएँ तर पनी मानीन गाह्ठो रती। 
ए बाबू, मन यो बुझाउँ कसरी तिम्रो हुँदा दुर्गती॥। 


सत्य- हरिश्चन्द्र कथा ३९ 


(१५२) 
राजाको पनि के छ हाल हविगत्‌ देख्नू न सुत्र भयो। 
कस्तो पाप अघी गरीछु र यहाँ यो दुःख आई पच्यो।॥। 
हाहा! प्राणपियार! हा! यति भनी लोटन्‌ भुमीमा जसै। 
रानी पुत्र भनी चिन्ही नृप पनी मुर्छा परे ती तसै॥। 
(१५३) 
केही बेर्‌ पछि होस भैकन उठे राजा र रानी पनी। 
लागे गर्न विलाप बसेर ति दुवै हा! पुत्र, रोहित्‌ भनी॥। 
राजाको गति यो बुझेर मनमा झन्‌ दुः ख लागीकन। 
धिक्कार्‌ दैव! भनेर छाति पिटदै लागिन्‌ बराबर्‌ रुन।। 
(१५४) 
राजाले पनि आफनू सब कुरा यस्तो भएको भनी। 
रानीलाई कहे बिलाप गरदै अत्यन्त दुःखी बनी॥। 
रानीले पनि पुत्रका मरणको विस्तार सारा कहिन्‌। 
कृदै छाति पिटी ठहर्न नसकी फेरी ति मूर्छा भइन्‌॥। 
(१५५) 
मूर्छा देखि उठेर सुस्त स्वरले खैंचेर मन्‌ त्यो घरी। 
खोली नेत्र गरेर साहस ठुलो भन्छिन्‌ अगाडि सरी॥। 
हेनाथ्‌! सत्य र धर्म पालनपछी लाग्दा यती भैग्यो। 
छोड्नूछैन तथापि सत्य छ ठुलो पर्ने जती भैगयो।॥। 


४० सत्य- हरिश्चन्द्र कथा 


(१५६) 
चल्नू पर्दछ स्वामिका खटनमा यै धर्म थाम्ने भया। 
काटी दीनु हवस्‌ मलाइ अहिले कत्ती नराखी दया॥ 
रानीका यति बात वज्ज सरिका सूनी लिएथे जसै। 
ठूलो चोट पस्यो र वज्ज सरिको लोटे जिमिन्मा तसै।। 
(१५७) 
केही बेर पछी उठी गह भरी आँशू गराई तहाँ। 
भन्छन्‌ मर्छु चितामहाँ सुति सँगै यो देह पोली यहाँ।॥ 
जा मालिकको टहल्‌ गरिरह्‌ आज्ञा न चूकी रती। 
साँचो धर्म छ ता कुनै जनममा योग होला पछी।॥ 
(१५८) 
हा पुत्र! प्राण प्रिय हा! तिमिलाइ यस्तो। 
देख्नू. पत्यो नि अहिले गति बाबु! त्यस्तो।॥। 
हा प्राण प्यारि! तिमरो पनि दुर्दशा यो। 
देखेर चित्त अझ फेरि विर्केल्‌ भई गो॥ 
(१५९) 
बाँच्नू अवश्य पनि छैन निको मलाई। 
भो जिन्दगी पनि त आखिर आज आही।॥। 
छोडेर साहस शरीर अब काँप्न थाल्यो। 
आँखा पनी तिरिमिरी भई घुम्न लाग्यो॥ 


सत्य - हरिश्चन्द्र कथा 


(१६०) 
लाग्दैन क्यै भर पनी अब दैव? तेरो। 
गर्नू जती गरि लिइस्‌ बरबाद मेरो॥ 
रानी सुन्यौ, अबत अन्तिम भेट जआाहीँ। 
हाम्रो अवश्य पनि भेट हुँदैन काहीँ 
(१६१) 
येती भनी धुरु धुरू अति रोइ ताहाँ। 
मूर्छा परे पृथिवीमा श्षरि भूप वाहाँ॥ 
देखेर रानि भइ बिह्वल धेर मन्‌मा। 
पाञ समाति कन भन्छिन भूपतीमा॥। 
(१६२) 
नाथूको सवारि भइगो यहिँ बस्न लाई। 
दीदैन शास्त्र पनि सम्मति नारि लाई।॥। 
तस्मात्‌ सती भइ शरीर जलाइ दिन्छु। 
दासी म ता हजुरकी सँग जाइ जान्छु॥। 
(१६३) 
सम्झेर फाटि हृदयै पनि चूर्ण भैगो। 
जो सारको चिज थियो उ पनी गईंगो॥ 
बिर्सू कसोगरि म प्राण समान पुत्र 
सामू अगाडि अब ता यहि देख्छ नेत्रा। 

(१६४) 
देख्छ दशा हजुरको पनि यो विचित्र। 
भैगो सबै हृदय यो पनि छिद्र छिद्रा! 
हेरौं दशा कसरि निष्टुर दैव, ऐले। 
यै निम्ति बाँचनु असल्‌ अब छैन मैले॥ 
(१६५) 
यस्तो विलाप्‌ गरि दुवै जन मर्न लाई। 
पक्का गरी कन तयार चिता - गराई॥ 
हे पृथ्वि! अन्तिम बिदा तिमि आज देउ। 
जो जो कसूर हुनगये सब माफ देउ 
(१६६) 
यति भनेर रुँदै ति दुवै तहाँ। 
मृतक पुत्र सुताइ चिता महाँ।॥। 
सँग जलौं अब हामि भनी कन। 
जलन निश्चय सूर गरी कना॥ 
(१६७) 
जननि]। हे जगदम्ब! शिवे! भनी। 
भगवती कन संझि लिये अनी॥ 
जब यसो गरि ध्यान गरी लिए। 
सकल देव अगाडि खडा भए।॥ 

(१६८) 
जलन भनि तयार्‌ ती दंपती दूइ लाई। 
पख! पख! भनि रोके इन्द्रजी सामु आई।॥। 
अमृत छिटि जियाये त्यो मृतक्‌ पुत्रलाई। 
अति खुशि भइ लीए पुत्रलाइ उठाई॥। 
(१६९) 
लागे गर्न पियार पुत्रकन ती राजा र रानी तहाँ। 
दूवै दिव्य शरीरका पनि भए श्रीइन्द्र भन्छन्‌ वहाँ।॥। 
हेराजन्‌! तिमिलाई लीन अहिले सम्पूर्ण आऔँ अब। 
जाउँ स्वर्ग विमानमा चढ तिमी छोडेर झंझट्‌ सब।॥। 
(१७०) 
आज्ञा येति सुनी सकीकन तहाँ राजा अगाडी सरी। 
भन्छन्‌ दास म छ्‌ यही श्वपचको जाउँ कसो के गरी॥ 
फेरी धर्म अघी सरी कन भने चाण्डाल जो हो म हूुँ। 
तिम्रो सत्य बुझेर खुब्‌ खुशि भएँ धेरै कुरा के कहूँ।। 
(१७१) 
तेही सत्य सहायले अब तिमी श्रीइन्द्रलोकृमा गई। 
सारा सौख्य पदार्थ भोग गरिल्यौ द्यौता सरीको भई॥ 
राजाले इ कुरा सुनीकन तहाँ यो बात भन्दा भए। 
मेरा भक्त प्रजाहरू कति रुनन्‌ मै मात्र एकै गए।॥। 

(१७२) 
लाग्ला पाप मलाई हे सुरपते! तस्मात्‌ भएको जती। 
मेरो पुण्य दिएर बन्दछे भने दिन्छ खुशीले अती॥। 
एक्‌छिन्‌मात्र म पुण्य भोग गरुँला यो होइ सक्ने भए। 
यस्तो सत्य बुझेर इन्द्र खुशिभै लौ हुन्छ भन्दा भए।॥ 
(१७२३) 
विश्वामित्र अघीसरी कन तहाँ भन्दा भए यो पनी। 
हेराजन्‌! तिमि ईख कत्ति नलिए यस्तो गरायो भनी।॥। 
तिम्रो सत्य बुझौं भनेर यति काम्‌ मैले गरेको यहाँ। 
कत्ती फिक्रि नली सजीव खुशिले जाञ तिमी स्वर्गमा॥। 
(१७४) 
तिम्रा कोशलवासि भक्त जति छन्‌ डाकी म दिन्छ भनी। 
डाकी ल्याइदिए तुरून्त क्रषिले आए प्रजागण्‌ पनी॥। 
जो जो वृद्ध र भक्त ध्यानि तपसी यस्ता विरागी थिए। 
ती ती मात्र प्रतापि भूप सँगमा स्वर्लोक जाँदा भए।॥ 
(१७५) 
राजपुत्र रोहितकनै दिइ राज भारी। 
रानी प्रजा लिइ भयो नृपको सवारी॥। 
भो पुष्प-वृष्टि बहुतै सब देवताले। 
जै जै शबद्‌ गरदथे नभमा खुशीले॥। 

(१७६) 
ठूला ठुला क्रषिहरू पनि धन्य भन्छन्‌। 
यस्‌ लोकमा पनि सबै सुनि खूशि हुन्छन्‌।। 
रोहित्‌ पनी रयिति राजि खुशी गराडी 
राज्‌काज्‌ गरे सकल भूपति वश्‌ तुल्याई 
(६७७) 
धन्यै हरिश्चन्द्र समान आहाँ। 
राजा हुनै धाम 'कठिन्‌ छ वाहाँ॥ 
किर्ती जगतृमा फडली रहेको। 
तिन्‌ लोकमा गुण्‌ पनि गाइएको॥ 
(१७८) 
संकष्ट सारा तहिँ भोगि लीए। 
सारा धरम्‌ सत्य बचाइ दीए।॥। 
ड्न्का सरी धर्मि थिएन पैल्हे। 
होलान्‌ पछी क्वै न छ कोहि ऐल्हे॥। 
(१७९) 
जो यो हरिश्चन्द्र जि को चरिता 
सब्‌्ले गरुन पाठ अति भक्ति सीत।॥ 
सम्पूर्ण आपत्‌ तहिँ नाश हुन्छ। 
मर्दा महाँ मुक्ति समेत दिन्छ 
।। इति श्री सत्य हरिश्चन्द्र कथा ॥। 
"ट्रक "मित्तल आफसेट, वाराणसी ७ फोन:३९३७२६ 





